

அழகுத் தமிழ் யாப்பு

சீர்

- ஒன்று அல்லது ஒன்றிற்கு மேற்பட்ட அசைகளின் சேர்க்கை

நான்கு வகைகள்

1. ஓரசைச் சீர்கள்
2. ஈரசைச் சீர்கள்
3. மூவசைச் சீர்கள்
4. நாலசைச் சீர்கள்

ஓரசைச் சீர்கள்

ஓரசைச் சீர்கள்			
அசை	வாய்பாடு	சான்று	சான்று பெயர் பெறுவதன் காரணம் அறிதல்
நேர்	நாள்	தேன்	தே - ஓரெழுத்து. எனவே நாள் என்னும் ஓரெழுத்து உடைய வாய்பாடு
நிரை	மலர்	பதம்	ப, த - இரண்டு எழுத்துக்கள். எனவே இரண்டு எழுத்துக்களை உடைய மலர் என்னும் வாய்பாடு.
நேர்பு	காசு	பாடு	பா என்னும் ஓரெழுத்து டு என்னும் குற்றியலுகரம் பெற்றுள்ளது. எனவே கா என்னும் ஓரெழுத்துடன் சு என்னும் குற்றியலுகரம் இணைந்த காசு என்னும் வாய்பாடு.
நிரைபு	பிறப்பு	விரும்பு	வி,ரு என்னும் இரண்டு எழுத்துக்கள் பு என்னும் குற்றியலுகரம் பெற்று முடிகின்றன. எனவே பிற என்னும் ஈரெழுத்துக்களுடன் பு என்னும் குற்றியலுகரம் இணைந்த பிறப்பு என்னும் வாய்பாடு

அழகுத் தமிழ் யாப்பு

ஈரசைச் சீர்கள்

ஈரசைச் சீர்கள்				
அசை	வாய்பாடு	பொதுப்பெயர்	சான்று	சான்று பெயர் பெறுவதன் காரணம் அறிதல்
நேர் நேர்	தேமா	மாச்சீர்	தண்ணீர்	தண் என்னும் நேரசையும் ணீர் என்னும் நேரசையும் வந்துள்ளன. எனவே தே என்னும் நேரசையும் மா என்னும் நேரசையும் வரும் தேமா என்னும் வாய்பாடு பொருத்தம்.
நிரை நேர்	புளிமா		வருமா	வரு என்னும் நிரையசையும் மா என்னும் நேரசையும் வந்துள்ளன. எனவே பளி என்னும் நிரையசையும் மா என்னும் நேரசையும் வரும் புளிமா என்னும் வாய்பாடு பொருத்தம்.
நிரை நிரை	கருவிளம்	விளச்சீர்	வருபுனல்	வரு என்னும் நிரையசையும் புனல் என்னும் நிரையசையும் வந்துள்ளன. எனவே கரு என்னும் நிரையசையும் விளம் என்னும் நிரையசையும் வரும் கருவிளம் என்னும் வாய்பாடு பொருத்தம்
நேர் நிரை	கூவிளம்		தாவின	தா என்னும் நேரசையும் வின என்னும் நிரையசையும்

அழகுத் தமிழ் யாப்பு

				வந்துள்ளன. எனவே கூ என்னும் நேரசையும் விளம் என்னும் நிரையசையும் வரும் கூவிளம் என்னும் வாய்பாடு பொருத்தம்.
--	--	--	--	---

மூவசைச் சீர்கள்

காய்ச்சீர் (காய் என்பது நேர்)		கனிச்சீர் (கனி என்பது நிரை)	
அசை	வாய்பாடு	அசை	வாய்பாடு
நேர் நேர் நேர்	தேமாங்காய்	நேர் நேர் நிரை	தேமாங்கனி
நிரை நேர் நேர்	புளிமாங்காய்	நிரை நேர் நிரை	புளிமாங்கனி
நிரை நிரை நேர்	கருவிளங்காய்	நிரை நிரை நிரை	கருவிளங்கனி
நேர் நிரை நேர்	கூவிளங்காய்	நேர் நிரை நிரை	கூவிளங்கனி

நாலசைச் சீர்கள்

பூச்சீர் (பூ என்பது நேர்)		
அசை	வாய்பாடு	பெயர் பெறுவதன் காரணம் அறிதல்
காய்ச்சீர் + நேர் - தண்பூ		தண் என்பதும் பூ என்பதும் நேர் அசைகள். ஈரசைச் சீர்களோடு இரு நேரசைகள் இணைவதால் தண்பூ எனப் பெயர் பெறுகின்றன.
நேர் நேர் நேர் நேர்	தேமாந்தண்பூ	
நிரை நேர் நேர் நேர்	புளிமாந்தண்பூ	
நிரை நிரை நேர் நேர்	கருவிளந்தண்பூ	
நேர் நிரை நேர் நேர்	கூவிளந்தண்பூ	

அழகுத் தமிழ் யாப்பு

கனிச்சீர் + நேர் - நறும்பூ		நறும் என்பது நிரை அசை, பூ என்பது நேர் அசை. ஈரசைச் சீர்களோடு ஒரு நிரையசையும் ஒரு நேரசையும் இணைவதால் நறும்பூ எனப் பெயர் பெறுகின்றன.
நேர் நேர் நிரை நேர்	தேமாநறும்பூ	
நிரை நேர் நிரை நேர்	புளிமாநறும்பூ	
நிரை நிரை நிரை நேர்	கருவிளநறும்பூ	
நேர் நிரை நிரை நேர்	கூவிளநறும்பூ	
நிழல் சீர்கள் (நிழல் என்பது நிரை)		
காய்ச்சீர் + நிரை - தண்ணிழல்		தண் என்பது நேர் அசை, நிழல் என்பது நிரை அசை. ஈரசைச் சீர்களோடு ஒரு நேரசையும் ஒரு நிரையசையும் இணைவதால் தண்ணிழல் எனப் பெயர் பெறுகின்றன.
நேர் நேர் நேர் நிரை	தேமாந்தண்ணிழல்	
நிரை நேர் நேர் நிரை	புளிமாந்தண்ணிழல்	
நிரை நிரை நேர் நிரை	கருவிளந்தண்ணிழல்	
நேர் நிரை நேர் நிரை	கூவிளந்தண்ணிழல்	
கனிச்சீர் + நிரை - நறுநிழல்		நறும் என்பதும் நிழல் என்பதும் நிரையசைகள். ஈரசைச் சீர்களோடு இரண்டு நிரையசைகள் இணைவதால் நறுநிழல் எனப் பெயர் பெறுகின்றன.
நேர் நேர் நிரை நிரை	தேமாநறுநிழல்	
நிரை நேர் நிரை நிரை	புளிமாநறுநிழல்	
நிரை நிரை நிரை நிரை	கருவிளநறுநிழல்	
நேர் நிரை நிரை நிரை	கூவிளநறுநிழல்	